



झारखण्ड गजट

असाधारण अंक

झारखण्ड सरकार द्वारा प्रकाशित

21 वैशाख, 1940 (श०)

संख्या- 490 राँची, शुक्रवार

11 मई, 2018 (ई०)

कार्मिक, प्रशासनिक सुधार तथा राजभाषा विभाग।

संकल्प

4 मई, 2018

संख्या-12/आरोप-10-05/2017 का.- 2927-- चूँकि झारखण्ड के राज्यपाल को यह विश्वास करने का कारण है कि झारखण्ड सचिवालय आशुलिपिक सेवा संवर्ग के श्री सुरेन्द्र प्रसाद, सेवानिवृत्त प्रधान आप्त सचिव, उच्च, तकनीकी शिक्षा एवं कौशल विकास विभाग, झारखण्ड, राँची के विरुद्ध संयुक्त निदेशक, उच्च, तकनीकी शिक्षा एवं कौशल विकास विभाग (उच्च शिक्षा निदेशालय), झारखण्ड, राँची के पत्रांक-2850, दिनांक 11 दिसम्बर, 2017 द्वारा गैर कानूनी एवं फर्जी तरीके से श्रीमती वैशाली बक्सी उर्फ बिन्नु देवी नाम की किसी महिला का नाम अपनी पत्नी के रूप में एवं इनकी दो पुत्रियों यथा- अकांशी एवं अंशिका का नाम अपनी पुत्री के रूप में पेंशन

स्वीकृति प्रत्रक में दर्ज कराने का आरोप, जैसा कि प्रपत्र- 'क' में प्रतिवेदित है, उपलब्ध साक्ष्य के आधार पर प्रथम दृष्ट्या प्रमाणित प्रतीत हो रहा है ।

2. अतः श्री प्रसाद के विरुद्ध प्रपत्र- 'क' में गठित आरोपों की जाँच हेतु झारखण्ड पेंशन नियमावली, 2000 के नियम-43 (ख) के परन्तुक के कंडिका-(क) में वर्णित प्रावधानों के तहत विभागीय कार्यवाही संचालित किए जाने का निर्णय लिया गया है ।

3. तदनुसार एतद् द्वारा श्री प्रसाद को आदेश दिया जाता है कि इस संकल्प के प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर लिखित बचाव बयान उनके (संचालन पदाधिकारी के) समक्ष प्रस्तुत करें तथा उसकी प्रतिलिपि इस विभाग को भी उपलब्ध कराएँ ।

4. श्री प्रसाद द्वारा संचालन पदाधिकारी के समक्ष समर्पित किए जाने वाले लिखित बचाव बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के राज्यपाल श्री विनोद चन्द्र झा, सेवानिवृत्त भा०प्र०से०, विभागीय जाँच पदाधिकारी, झारखण्ड, नगर प्रशासन भवन, एच.ई.सी., गोलचक्कर, धुर्वा, राँची को संचालन पदाधिकारी नियुक्त करते हैं ।

5. श्री प्रसाद के विरुद्ध विभागीय कार्यवाही के संचालन हेतु श्री भैया रजनीश रंजन, अवर सचिव, उच्च शिक्षा निदेशालय, उच्च, तकनीकी शिक्षा एवं कौशल विकास विभाग, झारखण्ड, राँची को उपस्थापन पदाधिकारी नामित किया जाता है ।

6. विभागीय कार्यवाही के प्रस्ताव में माननीय विभागीय (मुख्य) मंत्री का अनुमोदन प्राप्त है ।

झारखण्ड राज्यपाल के आदेश से,

ओम प्रकाश साह,
सरकार के उप सचिव।
